

शुष्क मौसम में पारा 40 डिग्री के पार

जबलपुर। पिछले तीन दिनों से मौसम के मिजाज तल्लू है। पारा 40.9 डिग्री पर स्थिर है। शुष्क मौसम में रात का पारा भी औसत के ऊपर निकल गया। दिन में गर्म लू के थपड़े सड़कों पर निकलना मुश्किल कर रहे हैं। चहकते अंगारे जैसी लगने वाली धूप पल भर में शरीर को पसीने से नहला देती है। दिन में तेज धूप में पसीना बह रहा है तो रात में उमस बेचैन कर रही है। मौसम विभाग की मानें तो अमी पारा 40 से 42 के बीच ही चलेगा। पश्चिमी हवाओं के कारण मौसम एकदम शुष्क हो गया है। बेहद तीखी गर्मी के बीच दिन में लू के थपड़े अब शरीर को झुलसाने लगे हैं।



स्थानीय मौसम विज्ञान केन्द्र के प्रवक्ता ने बताया कि दक्षिणी उत्तरप्रदेश और उत्तरी मध्यप्रदेश के साथ-साथ पश्चिम बंगाल में हवा के कम दबाव का क्षेत्रफल बना हुआ है, इसकी वजह से बीच-बीच में हल्के बादल आ रहे हैं। इसके बावजूद पारा उछाल ले रहा है। फिलहाल मौसम शुष्क रहेगा। पिछले 24 घंटों के दौरान नगर का अधिकतम तापमान 40.9 डिग्री सेल्सियस सामान्य से दर्ज किया गया है, वहीं न्यूनतम तापमान 28.03 डिग्री सामान्य से 2 डिग्री अधिक दर्ज किया गया है। हवा

में नमी प्रातः काल 36 प्रतिशत और सायंकाल 20 प्रतिशत आंकी गई। सूर्योदय सुबह 5.33 पर और सूर्यास्त शाम 6.41 मिनट पर दर्ज किया गया। प्रदेश में सबसे अधिक 43.7 डिग्री तापमान दतिया में दर्ज किया गया। दक्षिणी पश्चिमी हवायें 6 से 7 किलोमीटर प्रतिघंटे की रफ्तार से चलें। गत वर्ष आज के दिन का अधिकतम तापमान 36.4 और न्यूनतम तापमान 21.04 डिग्री सेल्सियस दर्ज किया गया था। अगले 24 घंटों के दौरान मौसम शुष्क रहने की संभावना है।

गर्मी के मौसम में बिजली बिल को नियंत्रित करने के आसान उपाय एवं जानकारी



जबलपुर। वाले उपकरणों का प्रयोग यथासंभव एक साथ न करें क्योंकि ऐसा करने से घर की वायरिंग में विद्युत क्षति बढ़ जाती है। वार्षिक विद्युत खपत का लगभग 9 प्रतिशत केवल प्रकाश व्यवस्था पर खर्च होता है। अतः विद्युत का उपयोग अति आवश्यक अवसरों पर करने पर विद्युत खर्च में लगभग 20 प्रतिशत की कमी की जा सकती है। ब्यूरो आफ एनर्जी इफिशिएंसी द्वारा प्रमाणित कम से कम तीन सितारा चिह्नित ऊर्जा बचत उपकरणों का क्रय करने से ऊर्जा खपत कम की जा सकती है। अप्रमाणित उपकरण क्रय करते समय सस्ते हो सकते हैं किंतु इनमें बिजली खपत अधिक होती है एवं कुछ अंतराल के पश्चात् ये महंगे साबित होते हैं। इलेक्ट्रॉनिक उपकरण जैसे टी.वी. को स्टैंडबाई मोड पर न रखने से 1 वर्ष में लगभग 70 यूनिट विद्युत की बचत हो सकती है।

पेयजल आपूर्ति से संबंधित शिकायतों के निराकरण की समीक्षा

जबलपुर। गर्मी के मौसम में जिले के ग्रामीण क्षेत्र में पेयजल की आपूर्ति से संबंधित शिकायतों के निराकरण की समीक्षा हेतु सोमवार को जिला पंचायत के सभाकक्ष में लोक स्वास्थ्य यांत्रिकी विभाग, ग्रामीण विकास विभाग एवं विद्युत विभाग के अधिकारियों की संयुक्त बैठक आयोजित की गई। जिला पंचायत की मुख्य कार्यपालन अधिकारी जयति सिंह की अध्यक्षता में संपन्न हुई। इस बैठक में अधिकारियों को समस्यामूलक ग्रामों में पेयजल की पर्याप्त आपूर्ति सुनिश्चित करने के निर्देश दिये गये तथा प्राप्त शिकायतों पर तुरंत कार्यवाही करने की हिदायत दी गई। श्रीमती सिंह ने कुण्डम जनपद के ग्राम सिलुआ पड़रिया की पेयजल से जुड़ी शिकायत का निराकरण न होने पर अप्रसन्नता व्यक्त की तथा लोक स्वास्थ्य यांत्रिकी विभाग के संबंधित उपयंत्रियों को कारण बताओ नोटिस जारी

कुल 62 उम्मीदवार मैदान में डटे, 13 मई को मतदान

जबलपुर। हाई कोर्ट बार एसोसिएशन, जबलपुर के चुनाव में सोमवार, छह मई को नाम वापसी प्रक्रिया के दौरान किसी भी प्रत्याशी ने अपना नामांकन वापस नहीं लिया। इस तरह नामांकन प्रपत्र जमा करने वाले सभी 62 उम्मीदवार मैदान में डटे हुए हैं। सोमवार, 13 मई को उनका भाग्य मतपेटियों में बंद हो जाएगा। मुख्य चुनाव अधिकारी अधिवक्ता दिनेश उपाध्याय ने उल्लेख किया। उन्होंने बताया कि हाई कोर्ट बार एसोसिएशन के चुनाव में इस बार अध्यक्ष पद के लिए निवर्तमान अध्यक्ष संजय वर्मा सहित सात उम्मीदवार मैदान में उतरे हैं। अन्य प्रत्याशियों में पूर्व अध्यक्ष रमन पटेल, डीके जैन, सुनील चौबे, केके पांडे, प्रवीण वर्मा व आनंद चावला शामिल हैं। इसी तरह सचिव पद पर निवर्तमान सचिव परितोष त्रिवेदी के अलावा असीम त्रिवेदी, अशोक कुमार गुप्ता व ओपी

जल जीवन मिशन के कार्यों की धीमी गति पर उपयंत्रियों को नोटिस



करने के निर्देश दिये। उन्होंने नल जल योजनाओं की विद्युत विभाग से संबंधित शिकायतों का सन्तोषजनक निराकरण नहीं किये जाने पर भी नाराजी जाहिर की

तथा आगामी बैठक के पहले सभी शिकायतों का निराकरण कर रिपोर्ट प्रस्तुत करने के निर्देश दिये। बैठक में जल जीवन मिशन की प्रगति की समीक्षा भी

की गई। जिला पंचायत सीईओ ने अधिकारियों से कहा कि ऐसे ठेकेदारों के विरुद्ध कार्यवाही प्रस्तावित करें जो कार्य में रुचि नहीं ले रहे हैं। उन्होंने जल जीवन मिशन के कार्यों की धीमी गति पर लोक स्वास्थ्य यांत्रिकी विभाग के शहपुरा एवं मझौली में पदस्थ उपयंत्रियों को कारण बताओ नोटिस जारी करने के निर्देश दिये। श्रीमती सिंह ने जलजीवन मिशन के प्रगतिरत कार्यों में रोड रिस्टोरेशन के काम में गति लाने की हिदायत भी दी। बैठक में उपस्थित अधिकारियों को प्रधानमंत्री जनमन योजना के कार्यों में गति लाने, प्री-मानसून गतिविधियां समय सीमा में पूर्ण किए जाने, सीएम हेल्प लाईन की शिकायतों का आवेदकों की संतुष्टि के साथ निराकरण करने तथा मनरेगा अंतर्गत प्रगतिरत कार्यों में अधिक से अधिक श्रमिकों का नियोजन करने के निर्देश संबंधित अधिकारियों को दिये गये। जिला पंचायत सीईओ ने ग्रे वाटर मैनेजमेंट अंतर्गत जनपद पंचायत कुण्डम में निर्माणधीन कार्यों की धीमी प्रगति पर भी अप्रसन्नता व्यक्त की।

हाई कोर्ट बार चुनाव : किसी प्रत्याशी ने नहीं लिया नाम वापस



अग्निहोत्री के बीच चतुष्कोणीय मुकाबला है। उपाध्यक्ष सहित अन्य पदों के लिए ये उम्मीदवार हैं मैदान में उपाध्यक्ष पद के लिए 14 उम्मीदवार मैदान में हैं, इनमें देवेन्द्र कुमार शर्मा, प्रकाश गुप्ता, मुकेश मिश्रा, ज्ञानेन्द्र पटेल, योगेश मोहन तिवारी, घनश्याम पांडे, प्रमोद सेन, नरेन्द्र कुमार शर्मा, सुशील कुमार मिश्रा, विश्वास पलिया, अमित जैन, शम्भुदयाल गुप्ता, प्रशांत अवस्थी व अनिता

गर्मवती महिला के इलाज में लापरवाही नोटिस के सात दिन बाद भी नहीं दिया जवाब!

जबलपुर। कुंडम की गर्भवती महिला के इलाज में गंभीर लापरवाही के मामले में रानी दुर्गावती चिकित्सालय (एलिन) अस्पताल को नोटिस दिया गया था जिसमें तीन दिन बाद जवाब मांगा गया था। लेकिन 07 दिन से अधिक गुजरने के बाद भी अस्पताल अधीक्षक ने नोटिस का कोई जवाब नहीं दिया है। जिसके चलते अब अस्पताल के गलियारों में चर्चा है कि अधीक्षक अपने स्टाफ को बचाने की कवायद में जुटी हैं। इसी कवायद के क्रम में उन्होंने नोटिस का जवाब नहीं दिया है। गौरतलब है कि कुछ दिन पूर्व कुण्डम से प्रसव के लिए आशा कार्यकर्ता द्वारा एक गर्भवती महिला को लाया गया था। लेकिन ड्यूटी डॉक्टरों ने हाई रिस्क केस बताकर उसे भर्ती नहीं किया था। आरोप यह भी लगा कि ब्लड भी नहीं दिया गया, जिसके कारण प्रसूता की हालत बिगड़ी। तब डीपीएम विजय पांडे को फोन पर सूचना दी, तो उन्होंने किसी तरह प्रसूता को भर्ती कराया था। कुछ समय बाद भोपाल से महिला अधिकारी आई तो उन्होंने इस मामले में अस्पताल अधीक्षक को नोटिस दिया था कि, तीन दिन के अंदर जवाब दिया जाए, लेकिन 8 दिन से ज्यादा हो चुके हैं कोई जवाब पेश नहीं किया गया है।

जिला प्रशासन करा रहा सर्वे, शीघ्र होगी कार्रवाई

नर्मदा तटों के किनारे अवैध निर्माण हटाने की तैयारी

जबलपुर। नर्मदा के तटों को सुरक्षित रखने और नर्मदा के प्राकृतिक संरक्षण के लिए हाईकोर्ट द्वारा वर्ष 2008 के बाद नर्मदा नदी के 300 मीटर परिधि में निर्माण कार्य पर पूरी तरह रोक लगा दी गई है। वहीं नर्मदा नदी के किनारे अवैध निर्माणों पर रोक लगाने के निर्देश भी हाईकोर्ट ने दिए। कुछ दिनों तक प्रशासन सख्त रहा फिर बाद में वही रूखे हो गया। आलम यह है कि नर्मदा नदी के 300 मीटर के दायरे में न केवल संत महात्माओं के आश्रम, बल्कि होटल, रिसॉर्ट भी तैयार हो गए। इस बीच जिला प्रशासन द्वारा फिर कार्रवाई शुरू की गई है। हाल ही में नर्मदा के मंगेली तट पर एक महंत द्वारा बनाए गए आश्रम व गौशाला को अवैध करार देते हुए जिला प्रशासन ने 50 हजार रुपए का जुर्माना लगाया है वहीं दूसरी ओर महंत को तीन दिन के अंदर अवैध कब्जा हटाने के निर्देश भी दिए गए। समय सीमा आज समाप्त हो गई। कहा जा रहा है कि अब जिला

प्रशासन का बुल्डोजर नर्मदा तटों के किनारे जमे अवैध निर्माणों को हटाने के लिए गरजेगा।

अतिक्रमण की बन रही कुंडली

सूत्रों के मुताबिक जिला कलेक्टर दीपक सक्सेना ने सभी एसडीएम और तहसीलदारों को नर्मदा के दोनों तटों पर अतिक्रमण की सूची बनाने के निर्देश दिए। इसके बाद अतिक्रमण करने वालों में हड़कंप का माहौल बना हुआ है। जिला प्रशासन ने सर्वे का काम पूरा हो गया है, जिसमें नर्मदा तट के 300 मीटर की परिधि में लगभग 34 एकड़ से ज्यादा जमीन पर निर्माण किए गए। इसमें दो एकड़ से

सर्वाधिक निर्माण गोरखपुर तहसील में

नर्मदा के दोनों तटों पर 300 मीटर के दायरे में किए गए निर्माणों का एक बड़ा हिस्सा जबलपुर जिले की सीमा में नर्मदा तट पर गोरखपुर तहसील में आता है। गोरखपुर एसडीएम और तहसीलदार को इन तटों के अवैध निर्माण की सूची बनाने और उन पर कार्रवाई करने कहा गया है। गोरखपुर तहसील के गौरीघाट, भुआघाट, धुआधार के 300 मीटर के दायरे में मकान, होटल और रिसॉर्ट भी बन गए हैं। इन निर्माणों के साथ-साथ निजी भूमि और सरकारी भूमि पर भी कब्जा कर लिया गया है।

ज्यादा सरकारी जमीन पर अवैध निर्माण कर लिया गया। इन अतिक्रमणों को सूचीबद्ध कर लिया है शीघ्र ही इन पर बुल्डोजर चलेगा।

शासकीय भूमि पर किया अवैध निर्माण

यहां पर लगभग 41 अवैध निर्माण निजी भूमि पर किए गए तो वहीं 34 अवैध निर्माण शासकीय भूमि पर किए गए। इतनी संख्या में निर्माण होने के बाद भी तहसील के प्रशासनिक अधिकारियों ने इसे कागज तक ही रखा। न तो इनके खिलाफ अब तक कोई बड़ी कार्रवाई की गई और न ही इन्हें हटाया गया। अब जब कलेक्टर के निर्देश पर सर्वे किया जा रहा है तो

सारी हकीकत सामने आ गई है।

साढ़े नौ हेक्टेयर पर अवैध निर्माण

जबलपुर तहसील के अंतर्गत आने वाले नर्मदा तट से जुड़े क्षेत्र मंगेली, घाना, घुंसीर, खिरहनी, सिवनी टोला, सिलुवा, समद पिपरिया, जोतपुर, नारायणपुर और लम्हेटी से लगे नर्मदा तट के 300 मीटर की परिधि में सबसे ज्यादा अवैध निर्माण हुए। इनमें कईयों ने पक्का आश्रम बना लिया तो कईयों ने मकान तान दिए। इतना ही नहीं इसमें निजी जमीन पर आश्रम, रिसॉर्ट, फार्महाउस से लेकर रिसॉर्ट तान दिए गए। प्रशासन के मुताबिक जबलपुर तहसील में लगभग 8.9 हेक्टेयर यानि 22 एकड़ नर्मदा तट से लगी निजी जमीन पर निर्माण हुआ। वहीं लगभग एक एकड़ सरकारी जमीन पर कब्जा किया गया, अब इन्हें हटाने की तैयारी की जा रही है।



दो प्रतिष्ठानों का औचक निरीक्षण

जबलपुर। संयुक्त कलेक्टर व खाद्य आपूर्ति अधिकारी श्रीमती नदीमा शोरी के निर्देशन में भोपाल रोड स्थित बिट्टू दाबा में खाद्य विभाग की टीम ने कार्यवाही की। इस दौरान 6 एचपीसीएल के 14.2 केजी के गैस सिलेंडर भट्टी से संलग्न कर खाना बनाया जा रहा था। इसी प्रकार वैभव रेस्टोरेंट भोपाल रोड में 2 एचपीसीएल के सिलेंडर जप्त कर कार्यवाही की गई। गैस भट्टी रेस्टोरेंट के संचालक तथा गैस सिलेंडर गैस एजेंसी की सुपुर्दगी में दिए गए।

पेट्रोल पंप समूह के पदाधिकारियों के साथ बैठक

शहर को सुन्दर एवं आकर्षक स्वरूप देने हम-आप की है जिम्मेदारी: निगमायुक्त

जबलपुर। संस्कारधानी जबलपुर को सुन्दर बनाने के साथ-साथ स्वच्छ सर्वेक्षण के दौरान एवं सर्वेक्षण के पूर्व जिनके द्वारा शहर हित में निगम प्रशासन को बेहतर काम करके बतायेगा उन सभी को एक सम्मानित मंच पर बुलाकर उन्हें सम्मानित किया जायेगा। निगमायुक्त श्रीमती प्रीति यादव ने पेट्रोल पंप समूह के पदाधिकारियों से संवाद करते हुए उच्च विचार व्यक्त किये। उन्होंने यह भी विचार प्रगट किया कि आप सभी लोग शहर के बहुत ही प्रतिष्ठित एवं नामचीन लोग हैं, सभी से अनुरोध है कि अपने नाम और प्रतिष्ठा के अनुरूप शहर में सिटी ब्यूटिफिकेशन, फायर सेफ्टी के साथ-साथ स्वच्छ सर्वेक्षण 2024 के पूर्व एवं सर्वेक्षण के दौरान बेहतर कार्य करें और शहर को राष्ट्रीय स्तर पर पहचान दिलायें। संवाद कार्यक्रम के दौरान अपर आयुक्त विधानंद बाजपेयी, अधीक्षक यंत्री अजय शर्मा, उपायुक्त पी.एन. सन्तखरे, कार्यपालन यंत्री नवीन लोनारे, भूपेन्द्र सिंह, आदित्य शुक्ला, फायर अधीक्षक कुसात्र ठाकुर, उद्यान अधिकारी आलोक शुक्ला, सहायक



यंत्री सुनील दुबे, सत्येन्द्र दुबे, संजय सिंह, अजय लवना, के साथ साईं आटो मित्र पेट्रोल पंप, सरोज अग्रवाल एंड संस, मेसर्स रतन चंद अग्रवाल एंड संस, अग्रवाल पेट्रोलियम कम्पनी, दत्त बिल्डर्स, पंचोरी पेट्रोल पंप, सुमेरू आटो, आदि के प्रतिनिधिगण विशेष रूप से संवाद कार्यक्रम में उपस्थित रहकर संकल्प लिया कि सिटी ब्यूटिफिकेशन एवं फायर सेफ्टी के क्षेत्र में उनके द्वारा निश्चित रूप से उत्कृष्ट कार्य किये जायेंगे।

अमखेरा लेमा गार्डन क्षेत्रों का निरीक्षण

जबलपुर। निगमायुक्त प्रीति यादव के द्वारा अमखेरा क्षेत्र के नर्मदा नगर का आकस्मिक रूप से निरीक्षण किया गया और नाला, नालियों की सफाई के साथ-साथ मुख्य मार्गों एवं कॉलोनीयों की सफाई व्यवस्था का जायजा लिया गया। इस दौरान उन्होंने लेमा गार्डन स्कूल में संजीवनी क्लॉनिक की प्रगति के संबंध में भी जानकारी ली। निरीक्षण के दौरान उन्होंने देखा कि लेमा गार्डन स्थित निगम स्वामित्व की भूमि पर विश्वकाय गैस एक्सेजी द्वारा अनाधिकृत रूप से लोडिंग अंतर्लुडिंग का कार्य किया जा रहा था, जिसके विरुद्ध चालानी कार्रवाई के साथ-साथ वैधानिक कार्यवाही करने के निर्देश निगमायुक्त ने संबंधित अधिकारियों को दिये। निरीक्षण के मौके पर संभागीय अधिकारी सुदीप पटेल, मुख्य स्वच्छता निरीक्षक, संभागीय यंत्री, उपयंत्री आदि उपस्थित रहे।

अदालत ने सभी आरोपितों को किया दोषमुक्त आत्महत्या का आधार सिर्फ क्रूर या अपमानजनक व्यवहार पर्याप्त नहीं

पति-पत्नी के बीच कभी-कभी कहा-सुनी सामान्य सी बात है, जिसे प्रताडना निरूपित करना अनुचित

जबलपुर। अपर सत्र न्यायाधीश राजेश कुमार तिवारी की अदालत ने अपनी टिप्पणी में साफ किया कि सिर्फ क्रूर या अपमानजनक व्यवहार को आत्महत्या के लिए प्रेरित करने वाला कार्य नहीं माना जा सकता। इस सिलसिले में हाई कोर्ट का न्यायदृष्टांत मार्गदर्शी है, जिसमें महत्वपूर्ण कानूनी सिद्धांत का प्रतिपादन करते हुए इस संबंध में व्यवस्था दी गई है। इस आधार पर आत्महत्या करने वाली पूनम चढार के पति गिरवर चढार सहित अन्य स्वजन राजकुमार बाई व विनोद कुमार चढार को आत्महत्या दुप्रेरण के प्रकरण में दोषमुक्त किया जाता है।

आरोपितों की ओर से अधिवक्ता राजेश यादव, ममता यादव व अमित यादव ने पक्ष रखा। उन्होंने दलील दी कि पूनम चढार का विवाह आरोपित गिरवर चढार के साथ हिंदू रीति-रिवाज से हुआ था। 29 दिसंबर, 2017 को

उसने जहरीली वस्तु खाकर आत्महत्या कर ली। जिसके बाद मायके पक्ष ने पुलिस में आत्महत्या दुप्रेरण की शिकायत कर दी। क्रूरतापूर्ण व्यवहार व अपमान का आरोप लगाया। तर्प दिया गया कि इसी वजह से आत्महत्या की गई है। दरअसल, शारीरिक व मानसिक प्रताडना के आरोप में दम नहीं है। पति-पत्नी के बीच कभी-कभी कहा-सुनी सामान्य सी बात है, जिसे प्रताडना निरूपित करना अनुचित है। सास-ससुर व देवर आदि से भी कहा-सुनी हो जाया करती है। इसका यह आशय नहीं कि चूहा मार दवा खाकर कीमती जीवन समाप्त कर लिया जाए। एक और महत्वपूर्ण तथ्य यह है कि मृत्यु से पूर्व पूनम का अपने ससुराल में किसी से विवाद हुआ हो, इस सिलसिले में अभियोजन साक्षी ने किसी तरह की जानकारी न होने का कथन रेखांकित कराया है। उसने घटनास्थल पर न होने की बात भी कही है। ऐसे में यह आरोप लगाया कि पति गिरवर ने पूनम से कहा कि असल बाप की है तो घर में रखी दवाई पी लेना और मर जाना।

स्वाइल हेल्थ पर प्रशिक्षण

जबलपुर। भारत सरकार द्वारा संचालित पारलट प्रोजेक्ट स्कूल स्वाइल हेल्थ कांड प्रोग्राम के तहत सोमवार को रामपुर छापर एवं नरई नाला स्थित एकलव्य स्कूल ऑफ एक्टिविटी में एक दिवसीय प्रशिक्षण का आयोजन किया गया। प्रशिक्षण में उपस्थित छात्र-छात्राओं एवं प्रशिक्षणार्थियों को कृषि वैज्ञानिकों द्वारा मृदा स्वास्थ्य, मृदा नमूना एकत्रीकरण, नमूना लेने की विधि, नमूना लेते समय बरतने वाली सावधानियां, मृदा परीक्षण के महत्व एवं उसके लाभ तथा ऐप का प्रयोग करते हुये ऑनलाइन मृदा नमूना एकत्रीकरण की विधि का डेमो दिया गया। इस अवसर पर वरिष्ठ वैज्ञानिक कृषि विज्ञान केंद्र ए के सिंह द्वारा छात्रों को प्रायोगिक रूप से नमूना लेने की विधि एवं थैलियों में पैकिंग की विधि से अवगत कराया गया। उप संचालक कृषि रवि कुमार आरवंधी द्वारा छात्रों से आगे-अगे खेत से नमूने लेकर परीक्षण हेतु प्रयोगशाला भेजने पर जोर दिया।

अखिल भारतीय ब्राह्मण परिचय सम्मेलन आयोजित

जबलपुर। ब्राह्मण एकीकृत परिषद द्वारा आयोजित प्रथम युवक युवती परिचय सम्मेलन का आयोजन कर एक नया इतिहास रच दिया है जबलपुर के मानस भवन परिसर में ब्राह्मण समाज के बच्चों को उचित मंच देकर विभिन्न जिलों से आए उच्च शिक्षित युवक एवं युवतियों ने अपने हमसफर की खोज की। कार्यक्रम का शुरुआत पूजन अर्चन पश्चात् समाज के 10/12 वीं में मेरिट उतीर्ण बच्चों का सम्मान किया गया। पूर्णतः निःशुल्क आयोजित इस सम्मेलन में 600 से अधिक प्रत्याशियों ने मंच से अपना परिचय दिया जहां 55 से अधिक रिश्तों पर सकारात्मक चर्चाओं का दौर कायम हुआ।

पं अवधेश कुमार उरमालिया राष्ट्रीय महासचिव एवं सी बी त्रिपाठी प्रदेश अध्यक्ष ने इस अवसर पर पत्रकारों को बताया कि वर्तमान समय में भारत में भी एकल परिवारों की संख्या बढ़ती जा रही है विदेश में नौकरी करने वाले युवक युवती समाज से लगभग दूर होती जा रहे हैं। उनके अभिभावकों को भी परेशानी का सामना पड़ता है। ब्राह्मण समाज के सभी अभिभावकों को आपस में जोड़ने हेतु अखिल भारतीय ब्राह्मण एकीकृत परिषद ने यह उपयुक्त मंच उपलब्ध कराया है। कार्यक्रम के मुख्य अतिथि पं राजीव शर्मा सेवा निवृत्त कमिश्नर एवं परिषद के राष्ट्रीय संरक्षक थे। डॉ विजयकान्त तिवारी प्रदेश



महासचिव ने संपूर्ण कार्यक्रम का ओजस्वी शैली में स्वागत भाषण एवं संचालन व्यक्त किया। श्री मती सोनल तिवारी वरिष्ठ प्रदेश महिला प्रकोष्ठ ने इस अवसर पर कहा कि युवक युवतियों को उच्च शिक्षा देने के साथ ही सही उम्र में ही वैवाहिक संबंध जोड़े जाएं एवं शादियों में फिजूल खर्चों, दहेज बंद करने पर भी पुरजोर तरीके से बात कही गई। आयोजन को मूर्त रूप देने में पं हरि शुक्ला सॉफ्टवेयर मैनेजमेंट गुरु का मार्गदर्शन रहा आपने इस अवसर ई वैवाहिक पत्रिका जारी करने की घोषणा की। संपूर्ण वैवाहिक युवक युवतियों के पंजीयन की कमान संगठन मंत्री

खुले मंच से अपना परिचय दिया

संजय सरैया, श्री अशोक भैरव पांडे, पंडित राकेश मिश्रा, पंडित दिनेश दुबे,श्याम सुंदर चौबे, एडवोकेट अवंशी तिवारी,पावन तहसील अध्यक्ष पं श्री तिवारी अंकित तिवारी, कंचन तिवारी, वंदना कर्पूर,राम शंकर शुक्ला, राकेश मिश्रा सहित समस्त पदाधिकारियों ने संभाषी।

संपूर्ण कार्यक्रम को आयोजित करने में श्रीमती ममता प्यासी जिला अध्यक्ष महिला प्रकोष्ठ रीना दीक्षित संयोजक सुशील पांडे, गीता अवस्थी का शहरातीय योगदान रहा। पं श्री राम पाण्डेय प्रदेश सचिव ने बताया कि जबलपुर परिषद टीम ने उपरोक्त भव्य परिचय सम्मेलन आयोजित कर जहां एक और एकता का परिचय दिया वहीं अन्य ब्राह्मण संगठनों में उक्त कार्यक्रम आज चर्चा का विषय बना हुआ है निश्चित रूप से अखिल भारतीय ब्राह्मण एकीकृत परिषद अपने संगठन के नाम के अनुरूप कार्य करने में सफल हुई है जो हम सभी परिषद के पदाधिकारी व्यय के लिए गौरव की बात है। उपरोक्त कार्यक्रम को यूट्यूब के माध्यम से, अमित दुबे जी एवं छत्रपाल शुक्ला जी ने परिषद के प्रत्येक जिला स्तर पर बैठे संगठन के पदाधिकारी द्वय ने लाइव लाइव दर्शन का लाभ लिया।

गौरीघाट और बरेला में दुर्घटनाएं दो अलग-अलग सड़क हादसों में 5 घायल

जबलपुर। गौरीघाट और बरेला सड़क दुर्घटना की दो मामलों सामने आए हैं। इस सड़क दुर्घटना में पांच लोग घायल हो गए।



गौरीघाट पुलिस थाने से प्राप्त जानकारी के अनुसार दुर्गानगर रामपुर निवासी 23 वर्षीय कार्तिक कर्नौजिया गत शाम लगभग 7 बजे अपने दोस्त मुकेश झरिया के साथ अपनी बाईक क्रमांक एमपी 20 एसवाई 1103 से बिग बाजार गौरीघाट आए थे, जहां से रात लगभग 8 बजे अपने घर रामपुर

जाने के लिए निकले थे। जैसे ही पटेल मोहल्ला मजार के सामने पहुंचे तभी आईडियल स्टेट की तरफ से रांग साईड से आ रही एक्टिवा क्रमांक एमपी 20 एसई 3618 के चालक ने उसकी बाईक में टक्कर मार दी, जिससे दोनों बाईक सहित नीचे गिरकर घायल हो गए। कार्तिक ने अपने दोस्त राहुल कुशवाहा को घटना की जानकारी दी, जो मौके पर आकर दोनों को उपचार के लिए अस्पताल में भर्ती कराया।

इसी तरह बरेला जमतारा निवासी 28 वर्षीय मिस्त्री प्रताप सिंह लोधी का काम बरेला रिहाई में लगा उमराव दिवस वह अपने भाई उमराव सिंह लोधी, रुप सिंह लोधी, उमा नामदेव और दयाराम नामदेव के साथ रिहाई में काम करने आया था। काम करके वापस जमतारा जाने के लिए सभी लोग रोड किनारे खड़े थे, तभी मंडला तरफ से आ रही एक कार क्रमांक एमपी 18 सी 3458 के चालक ने रोड किनारे खड़े उमराव सिंह लोधी, रुप सिंह लोधी और उमा नामदेव को टक्कर मार दी, जिससे तीनों रोड पर गिरकर घायल हो गए और तीनों के शरीर में चोटें आ गईं। प्रताप सिंह लोधी ने तीनों को उपचार के लिए अस्पताल में भर्ती कराया गया। पुलिस ने आरोपी एक्टिवा चालक और कार चालक के खिलाफ रिपोर्ट पर धारा 279, 337 के तहत अपराध पंजीबद्ध कर मामला जांच में लिया है।



पुलिस ने किये चोरी के 8 दुपहिया वाहन जब्त

जबलपुर। गढ़ा पुलिस ने एक शातिर वाहन चोर को गिरफ्तार कर उसके निशानदेही पर 8 दुपहिया वाहन बरामद किए हैं। आरोपी ने पांच वाहन तिलवारा थाना क्षेत्र से और दो वाहन गढ़ाथाना क्षेत्र और एक दमोह थाना क्षेत्र से चोरी किया था। गढ़ा पुलिस थाने से प्राप्त जानकारी के अनुसार मुखबिर की सूचना पर बड़्ठा दादा ग्राउंड में गंगासागर एकता चौक अकबर का बाड़ी मदनमहल निवासी 25 वर्षीय मेहताब हुसैन को घेराबंदी करके

पकड़ा। वह चोरी की स्कूटर बेचने के लिए खड़ा था। वाहन के दस्तावेज नहीं होने पर जब उससे पूछताछ की तो उसके पास कोई दस्तावेज नहीं मिले। पूछताछ के दौरान सात अन्य वाहनों के बारे में पता चला। उसकी निशानदेही पर एक्टिवा स्कूटी और मोटरसायकिल वाहन जब्त किए। आरोपी के खिलाफ धारा 41(1-4)जाफौ /379 के तहत कार्रवाई की गई। चोरी के वाहनों के मालिकों का पता लगाया जा रहा है।

युवक की संदिग्ध मौत

जबलपुर। गौसलपुर थाना अतंर्गत कोलमाईन्स आफिस के पास शक्तिनगर में संदिग्ध अवस्था में इलाज के लिए भर्ती एक युवक की मौत हो गई। पुलिस ने मर्ग कायम कर मामला जांच में लिया है। गोहलपुर पुलिस थाने से प्राप्त जानकारी के अनुसार कोलमाईन्स ऑफिस के पास शक्तिनगर निवासी 34 वर्षीय राजुल प्यासी को गत रात लगभग 10.30 बजे संदिग्ध अवस्था में इलाज के लिए अस्पताल में भर्ती कराया गया, जहां उपचार दौरान राजुल प्यासी की गत रात लगभग 10.41 बजे मौत हो गई। पुलिस ने पंचनामा कार्रवाई कर शव को पोस्टमार्टम के लिए भिजवाते हुए मर्ग कायम कर मामला जांच में लिया है।

पुरानी रंजिश पर कुल्हाड़ी व चाकू से हमला, 3 घायल

जबलपुर। अधारताल और भेड़ाघाट में पुरानी रंजिश पर बदमाशों ने चाकू व कुल्हाड़ी से एक युवक और एक दंपति पर हमला कर घायल कर दिया। घायलों को उपचार के लिए अस्पताल में भर्ती कराया गया। अधारताल पुलिस थाने से प्राप्त जानकारी के अनुसार खिरिया अधारताल निवासी 32 वर्षीय मजदूर शहजाद शाह गत दिवस पुष्पक नगर से आ रहा था तभी रात लगभग 11

बजे पुरानी रंजिश पर आकाश बेन गालीगलौज करने लगा, मना करने पर आकाश ने चाकू से शहजाद की नाक और दोनों जांघों पर हमला कर जान से मारने की धमकी दी। इसी प्रकार भेड़ाघाट सरस्वतीघाट निवास 35 वर्षीय श्रीमति सरोज बर्मन के पति गोपाल बर्मन गत रात लगभग 8 बजे नहाने जा रहे थे, तभी पुरानी रंजिश पर पड़ोसी शोभाराम गोस्वामी पति गोपाल बर्मन से गालीगलौज करने लगा, मना करने पर शोभाराम


ने कुल्हाड़ी से पति के सिर व गर्दन में चोटें पहुंचा दी, उसकी पत्नी श्रीमति सरोज बर्मन ने चोटें उसके हाथ के पंजे पर कुल्हाड़ी से हमला कर दिया। उसके बेटे राहुल बर्मन, आकाश बर्मन और आकाश बर्मन ने बीच प्रयाव किया जो भीषाराम ने जान से मारने की धमकी दी। पुलिस ने दोनों पक्षों के खिलाफ रिपोर्ट पर धारा 294, 323, 324, 324, 506 के तहत अपराध पंजीबद्ध कर मामला जांच में लिया है।

हरिभूमि निजी/शोक/उदावन, पगड़ी रस्म, पुण्यतिथि

संबंधी संदेश प्रकाशित कराने के लिए

फिक्स साइज़- 8x4 से.मी.	लोकल/हाईट 300/-
फिक्स साइज़- 8x4 से.मी.	रंजीन 400/-
फिक्स साइज़ 10x8 से.मी.	रंजीन 1000/-

सम्पर्क करें विज्ञापन विभाग- 0761-4048310, 2757175



विवादों में घिरी जॉली एलएलबी-3, अक्षय व अरशद वारसी के खिलाफ शिकायत

मुंबई। अजमेर के डीआरएम ऑफिस में चल रही जॉली एलएलबी-3 की शूटिंग को लेकर जिला बार एसोसिएशन के अध्यक्ष चंद्रभान राठौड़ सेशन कोर्ट में अर्जी लगाई है। इसमें जज और वकीलों की छवि खराब करने, नियम विरुद्ध फिल्म शूट करने और आपत्तिजनक डायलॉग्स को लेकर शिकायत दी गई है। सिविल न्यायाधीश और न्यायिक मजिस्ट्रेट

उत्तर अजमेर शहर में मंगलवार को इस पर सुनवाई होगी। जिला क राजीव धनखड़, अजमेर जिला कलेक्टर भारती दीक्षित और सिविल लाइंस एसएचओ छोटू लाल के खिलाफ शिकायत दी है। हालांकि, फिल्म की शूटिंग के दौरान कई वकीलों को बुलाया गया था। लेकिन, शूटिंग के दौरान अक्षय के बाउंसर्स ने उनके साथ बुरा बर्ताव किया।

लाइफ Style

शिल्पा

गोल्डन साड़ी में दिखा दिलकश अंदाज

एजेसी नई दिल्ली

शिल्पा शेटी ने इवेंट में गोल्डन साड़ी पहनी थी। उन्होंने 'तू झूम' गाने पर रैप पर जलवा बिखेरा। शिल्पा शेटी ने गोल्डन कलर की साड़ी को मैचिंग गोल्डन हॉल्टर नेक ब्लाउज के साथ प्यार किया था। उन्होंने मैचिंग बैगल्स, ओपन हेयर और डॉक मेकअप के साथ अपने लुक को पूरा किया था।

बॉलीवुड एक्ट्रेस शिल्पा शेटी को भारतीय पोशाक साड़ी पहनना कितना पसंद है ये बात तो किसी से छिपी नहीं है। शिल्पा शेटी अक्सर ही इंडियन विवर पहने नजर आती हैं। हाल ही में शिल्पा शेटी ने फैशन डिजाइनर आशा के कलेक्शन 'एताशा' को रैप पर उतारा। इस फैशन शो में रैप वॉक से पहले एक्ट्रेस ने बताया कि वह हमेशा ही किसी भी शो से पहले प्राणायाम करने के लिए समय निकालती हैं। शिल्पा शेटी ने इवेंट में गोल्डन साड़ी पहनी थी। उन्होंने 'तू झूम' गाने पर रैप पर जलवा बिखेरा। शिल्पा शेटी ने गोल्डन कलर की साड़ी को मैचिंग गोल्डन हॉल्टर नेक ब्लाउज के साथ प्यार किया था। उन्होंने मैचिंग बैगल्स, ओपन हेयर और डॉक मेकअप के साथ अपने लुक को पूरा किया था। शिल्पा शेटी इस लुक में बेहद गर्जियस लग रही थीं। वॉक के बाद शिल्पा ने कहा, 'मैंने आशा जैन का 'एताशा' कलेक्शन पहना है। मैंने जो पहना है, वह मुझे बेहद पसंद है। यह बहुत आरामदायक है। मुझे साड़ी पहनना बहुत पसंद है। मुझे लगता है कि जब आप बाहर जा रहे हैं और अलग दिखने के साथ-साथ आपको आरामदायक भी चुनना हो तो इस तरह का आउटफिट चुनना सही है।'



हॉलीवुड मसाला

अद्भुत एक्टर थे बर्नार्ड हिल



लॉस एंजिल्स। हॉलीवुड के बड़े एक्टर में गिने जाने वाले बर्नार्ड हिल का 79 साल की उम्र में निधन हो गया है। उन्होंने 1997 में आई 'टाइटेनिक' और 'द लॉर्ड ऑफ द रिचस' ट्रायोलॉजी में अहम भूमिकाएं निभाई थीं। इस बात की जानकारी मशहूर स्कॉटिश सिंगर और म्यूजिशियन बार्बरा डिकसन ने अपने एक्स अकाउंट पर पोस्ट करके दी है। बारबरा डिकसन ने लिखा है, 'बहुत दुख की बात है कि मुझे बर्नार्ड हिल के निधन के बारे में लिखना पड़ रहा है।'




एक बार फिर अंतरिक्ष की सैर करेंगे रयान गौसलिंग

लॉस एंजिल्स। हॉलीवुड अभिनेता रयान गौसलिंग अपनी फिल्म 'द फॉल गार्ड' को लेकर चर्चा में हैं। इस फिल्म में एमिली ब्लंट ने भी मुख्य भूमिका निभाई है। यह एक रोमांटिक एक्शन कॉमेडी फिल्म है। कुछ ही दिन पहले बर्लिन में फिल्म के प्रीमियर का आयोजन किया गया था। वहीं, अब दर्शक भी इस फिल्म का मजा ले रहे हैं। फिल्म का निर्देशन डेविड लीच ने किया है। 'द फॉल गार्ड' में दर्शकों को एक से बढ़कर एक स्टार देखने को मिलेंगे। इस फिल्म के अलावा रयान अपनी अगली फिल्मों से भी सुर्खियां बटोर रहे हैं। रयान गौसलिंग के फैसले के लिए बड़ी खबर यह है कि एक बार फिर से उन्हें अंतरिक्ष यात्री के किरदार में देखने का मौका मिलने वाला है। वह अपने वाले दिनों में फिल्म 'प्रोजेक्ट हेल् मेरी' में नजर आएंगे। इस फिल्म में वह रायल्टी वेस की भूमिका निभाने जा रहे हैं।



कंगना ने अमिताभ से की तुलना, उड़ा मजाक

नई दिल्ली। हिमाचल प्रदेश की मंडी सीट से लोस प्रत्याशी कंगना इन दिनों जमकर कैंपेन कर रही हैं। एक भाषण के दौरान कंगना ने अपनी तुलना सदी के महानायक अमिताभ बच्चन से कर दी। कंगना ने कुछ ऐसा कर दिया कि वह टिवटर पर ट्रेंड होने लगी हैं और यूजर्स भी उनकी खिंचाई कर रहे हैं। कंगना का कहना है कि फिल्म इंडस्ट्री में अगर अमिताभ के बाद किसी को सबसे अधिक प्यार और सम्मान मिलता है, तो वह उन्हें मिलता है। वीडियो में कंगना कह रही हैं, 'सारा देश परेशान है, कि वो कंगना, चाहे राजस्थान चली जाऊं, चाहे मैं पश्चिम बंगाल चली जाऊं, चाहे मैं दिल्ली चली जाऊं, चाहे मैं मणिपुर चली जाऊं... ऐसा लगता है कि मानो इतना प्यार और इतना सम्मान... मैं दावे से कह सकती हूँ कि इतना प्यार और इतना सम्मान अमिताभ जी के बाद आज किसी को इंडस्ट्री में मिलता है, तो वो मुझे मिलता है।'



पिता की आखिरी इच्छा पूरा नहीं कर पाए

नई दिल्ली। संजय लीला भंसाली एक ऐसे फिल्म मेकर हैं, जो शानदार फिल्मों बनाए और कहानियों को खूबसूरती से बयां करने के लिए जाने जाते हैं। नेटफ्लिक्स पर उनका पहला वेब शो 'हीरामंडी: द डायमंड बाजार' इस बात को साबित कर रहा है। 'हीरामंडी' लोगों को पसंद आ रही है। इसमें भंसाली ने अपनी बनाई जादुई दुनिया दिखाई है। शो में बड़े और खूबसूरत सेट, शानदार सीन्स, बेहतरीन डायलॉग्स, कमाल का केमरा वर्क और शानदार म्यूजिक है। हालांकि भंसाली अपनी फिल्मों में भावनाओं को बखूबी दिखाने में माहिर हैं, लेकिन बताया जाता है कि उनके पिता नवीन भंसाली कभी सफलता नहीं पा सके थे। अब अपने नए इंटरव्यू में भंसाली ने अपने पिता की आखिरी इच्छा को पूरा न कर सकने का इमोशनल किस्सा सुनाया है।

टीवी मसाला



सुनील पाल ने कहा, अच्छा है कपिल का शो बंद हो रहा

नई दिल्ली। कॉमेडी किंग कपिल शर्मा इन दिनों लगातार 'द ग्रेट इंडियन कपिल शो' को लेकर खबरों में बने हुए हैं। इस बार कपिल अपना शो टीवी पर नहीं, बल्कि नेटफ्लिक्स पर लेकर आए हैं। खास बात ये भी रही कि कई सालों के बाद दर्शकों को कपिल और सुनील प्रोवर की जोड़ी एक साथ पर्दे पर देखने को मिली। शो पर कई सितारों ने अपनी मौजूदगी से चार-चांद लगाया। लेकिन ये पहला ऐसा मौका रहा जब इस शो को दर्शकों का उतना प्यार नहीं मिला, जितना हर बाद देखने को मिलता था। ऐसे में बीते दिनों कपिल शर्मा के 'द ग्रेट इंडियन कपिल शो' के बंद होने की खबर ने उनके फैंस को काफी हैरान कर दिया। ऐसे में अब सुनील पाल ने कपिल के शो के बंद होने की खबर पर रिएक्ट किया है। सुनील पाल ने कहा, 'द ग्रेट इंडियन कपिल शो' जो नेटफ्लिक्स पर स्ट्रीमिंग हो रहा था। सुनने में आ रहा है कि ये शो बंद हो रहा है। तो मैं कपिल से ये कहना चाहूंगा कि अच्छा है जो आपका शो यहां से बंद हो रहा है, क्योंकि आप नेटफ्लिक्स ओटीटी के आर्टिस्ट नहीं हो, आप टीवी के घर-घर के आर्टिस्ट हो। मैंने कहा था कि घर-घर में देखा जाता है सिर्फ कपिल शर्मा को।

शम्मी कपूर भारत में इंटरनेट आने से पहले ही थे ऑनलाइन एक्टिव...

इंडस्ट्री का बना कंप्यूटर गुरु

नई दिल्ली। अमिताभ बच्चन, धर्मेन्द्र, जीनत अमान, वैजयंती माला और जीतेंद्र सहित कई पुराने दौर के एक्टर हैं, जो आज सोशल मीडिया पर एक्टिव रहते हैं और लोगों के साथ सोशल मीडिया पर भी जुड़े रहते हैं। लेकिन, इनमें से 'इंडस्ट्री का कंप्यूटर गुरु' कोई नहीं बना। जबकि शम्मी कपूर भारत में इंटरनेट आने से पहले ही ऑनलाइन एक्टिव थे। शम्मी कपूर ने 'कभी खुद को कहा 'जंगली' तो कभी कहा 'जानवर'। लेकिन, जब इनका अंदाज देखो तो सबने कहा 'तुम सा नहीं देखा कोई दूसरा हुआ'। उसके जिन में अदाकारी था। उस खानदान में वह पैदा हुए, जहां थिएटर पेशा भी था और व्यवसाय भी। घर में रात-दिन सिर्फ एक्टिंग की बातें हुआ करती थीं। उन्होंने मुमताज, साधना, जीनत

अमान सहित कई दिग्गज अभिनेत्रियों के साथ स्क्रीन को शेर किया। उन्होंने 60-70 के दशक में एक से बढ़कर एक बेहतरीन फिल्में देकर अपने पिता का नाम रोशन किया। जिस दौर में लोग डाकघर में चिट्ठियों को पोस्ट किया करते थे, उस दौर में वह इंडस्ट्री का कंप्यूटर गुरु बन गए थे। शम्मी कपूर और मुमताज के प्यार के किस्से जितने मशहूर हैं, उतना ही उनका कंप्यूटर से प्यार भी पड़ जाने वाले किस्से हैं। जब भारत में ज्यादातर लोग इंटरनेट के बारे में जानते भी नहीं थे, शम्मी उस वक्त इंटरनेट पर काफी एक्टिव हो चुके थे। ये सुनने में थोड़ा अजीब है, लेकिन ये सच है। जिस दौर में लोग पर्सनल कंप्यूटर के बारे में सोचते भी नहीं थे, शम्मी के पास खुद का कंप्यूटर और इंटरनेट हुआ करता था। वह कंप्यूटर के घरलू इस्तेमाल को बढ़ावा देने वाले पहले भारतीय थे।

'पंचायत' 28 मई होगी रिलीज



नई दिल्ली। वेब सीरीज 'पंचायत' के पिछले दो सीजन दर्शकों के बीच जबरदस्त हिट रहे। अब इसका तीसरा सीजन आने वाला है। पिछले कई दिनों से दर्शक इसकी रिलीज डेट को लेकर लंबे वक्त से क्यास लगाए जा रहे थे। हालांकि, प्राइम वीडियो के आधिकारिक एक्स हैटल से एक पोस्टर साझा कर रिलीज डेट का खुलासा कर दिया था। इसके साथ लिखा था, 'आपने लौकी हटाई, हमने पुरस्कार में आपके लिए रिलीज डेट का खुलासा कर दिया। सीरीज 28 मई को रिलीज होगी। सीरीज में जितेंद्र कुमार, नीला गुप्ता, रघुवीर यादव, फैसल मलिक और अन्य जैसे लोकप्रिय चेहरे शामिल हैं।

अजय की नेट वर्थ 427 करोड़ रुपए बताई जाती है

ओटीटी के सबसे महंगे स्टार हैं अजय देवगन

पिछले 2-3 साल में ओटीटी की दुनिया में बड़ा उछाल देखा गया। खासकर कोविड-19 महामारी के कारण थिएटर बंद होने के बाद। ओटीटी प्लेटफॉर्म अब अजय देवगन, सैफ अली खान, नवाजुद्दीन सिद्दीकी, योगेशी सिन्हा और सामंथा रघु प्रसू जैसे बड़े सुपरस्टारों को अट्रैक्ट कर रहे हैं जो भारत के पॉपुलर ओटीटी प्लेटफॉर्म नेटफ्लिक्स, डिज्नी प्लस, हॉटस्टार, जी 5 का ज्यादा से ज्यादा फायदा उठाने के लिए अच्छी स्क्रिप्ट की तलाश में हैं।

सबसे ज्यादा कमाई करने वाले एक्टरों में से एक रहे हैं, लेकिन अपनी वेब सीरीज के बाद अजय देवगन ओटीटी पर सबसे ज्यादा कमाई करने वाले एक्टर भी बन गए। एक रिपोर्ट्स में कहा गया है कि अजय देवगन ने 'रुद्र: द एज ऑफ़ डार्कनेस' के सात एपिसोड के लिए 125 करोड़ रुपए की भारी भरकम फीस ली है। यह सीरीज ब्रिटिश शो 'लुथर' का ऑफिशियल रीमेक है। कथित तौर पर अजय देवगन ने प्रति एपिसोड 18 करोड़ रुपए लिए जिससे वह भारत में सबसे ज्यादा फीस लेने वाले ओटीटी स्टार बन गए। अजय देवगन की नेट वर्थ 427 करोड़ रुपए बताई जाती है। ओटीटी में एक और पॉपुलर एक्टर मनोज बाजपेयी हैं जो वेब सीरीज और फिल्मों में एक्टिंग के लिए अच्छी खासी फीस लेते हैं। वह क्राइम थ्रिलर सीरीज 'द फैमिली मैन' में श्रीकांत तिवारी के रोल के बाद सबके फेवरेट बन गए।

नई दिल्ली। जैसे-जैसे ओटीटी प्लेटफॉर्म की पॉपुलैरिटी बढ़ती जा रही है कई कलाकार भी उन पर आने के लिए अच्छी-खासी फीस ले रहे हैं। कुछ सुपरस्टारों अपने ओटीटी शो जे जेरिफ करोड़ों रुपए कमा रहे हैं। ओटीटी पर सबसे ज्यादा फीस लेने वाले एक्टर बॉलीवुड सुपरस्टार अजय देवगन हैं। जिनोंने 2022 में हॉटस्टार के क्राइम थ्रिलर शो 'रुद्र: द एज ऑफ़ डार्कनेस' से अपना ओटीटी डेब्यू किया था। अजय देवगन हमेशा से ही बॉलीवुड में



बिग बी और रजनीकांत की जोड़ी ने तोड़े हैं कमाई के सारे रिकॉर्ड

मुंबई। अमिताभ बच्चन और रजनीकांत भारतीय सिनेमा के दो दिग्गज कलाकार हैं। अपनी बहुमुखी अदाकारी से दोनों ने लगातार दर्शकों का मनोरंजन किया है। इन दिनों दोनों अभिनेता अपनी आगामी फिल्मों को लेकर उत्साहित हो गए थे। दशकों तक लगातार फिल्मों में सक्रिय रहने के दौरान दोनों अभिनेताओं ने कुछ मौकों पर साथ में स्क्रीन साझा किया है। साल 1991 में रिलीज हुई इस फिल्म में अमिताभ निदेशित 'कल्कि 2898 ए.डी.' में अश्वत्थामा के किरदार में नजर आएंगे। वहीं, रजनीकांत मशहूर निर्देशक लोकेश कजक राज की फिल्म 'कुली' में नजर आने वाले हैं। बात दिवस अमिताभ ने रजनीकांत के साथ अपनी एक तस्वीर सोशल मीडिया पर साझा की थी। दोनों के प्रशंसक इसे देख कर काफी उत्साहित हो गए थे। और रजनीकांत साथ में नजर आए थे। फिल्म में रजनीकांत ने अमिताभ के छोटे भाई का किरदार निभाया था। फिल्म के निर्देशन की जिम्मेदारी सुकुल आनंद ने संभाली थी। फिल्म में इन दोनों कलाकारों के अलावा गोविंदा, किमी काटकर, डैनी डेंजोगपा, अनुपम खेर आदि कलाकार भी नजर आए थे। फिल्म एक ब्लॉकबस्टर हिट साबित हुई थी।



टीवी से परिणीति ने किया था डेब्यू

नई दिल्ली। अमर सिंह चमकीला में अपनी एक्टिंग के लिए सुर्खियां बटोर रही परिणीति चोपड़ा के बारे में सब जानते हैं कि उन्होंने फिल्म 'इश्कजादे' से अपने करियर की शुरुआत की थी। हालांकि, ऐसा है नहीं। परिणीति ने फिल्मों से नहीं, बल्कि टीवी से अपने करियर की शुरुआत की थी। परिणीति ने अपने इंस्टाग्राम अकाउंट पर एक पुराना वीडियो शेयर करते हुए लिखा- 'मैं यं रायल डेब्यू। परिणीति ने जो वीडियो शेयर किया उसमें वो दूरदर्शन के किसी शो में गाणा गाती नजर आ रही हैं। परिणीति ने 13 साल की उम्र में सबसे पहले कैमरा फेस किया था। वीडियो में वो लाल रंग का सूट पहने हुई हैं। परिणीति वीडियो में दूसरे बच्चों के साथ से 'अपने देश को सेवा करेंगे हम' गाणा गाती नजर आ रही हैं। परिणीति की शोबेक वीडियो देखकर फेस हैरान हैं। परिणीति चोपड़ा इन दिनों 'अमर सिंह चमकीला' की अक्सेस को एंजॉय कर रही हैं।



